

Motivi u argumenti prinċipali

Insostenn tar-rikors tiegħu, ir-rikorrent jinvoka s-segwenți motivi.

1. L-ewwel motiv ibbażat fuq ksur tal-Artikolu 266 TFUE u tal-prinċipju ta' ugwaljanza fit-trattament, kif stabbilit fl-Artikolu 20 tal-Karta tad-Drittijiet Fundamentali tal-Unjoni Ewropea, fir-rigward tar-rikorrent meta mqabbel ma' kandidati oħra li pparteċipaw fil-proċedura ta' għażla.

L-ammont ta' EUR 5 000 ma huwiex ikkunsidrat ta' natura li jpoġġi lir-rikorrent fl-istess sitwazzjoni bhall-kandidati l-oħra li, wara l-ksur ta' dan il-prinċipju, ġew inklużi fil-lista ta' riżerva jew kisbu kumpens iktar vantaġġuż.

2. It-tieni motiv ibbażat fuq ksur tad-drittijiet tad-difiża/tad-dritt għal qorti, kif stabbilit fl-Artikolu 47 tal-Karta tad-Drittijiet Fundamentali tal-Unjoni Ewropea u tal-prinċipji ta' amministrazzjoni tajba, l-obbligi ta' diliġenza u ta' motivazzjoni, kif stabbiliti fl-Artikolu 41 tal-Karta tad-Drittijiet Fundamentali tal-Unjoni Ewropea.

F'dak li jikkonċerna l-ksur tad-drittijiet tad-difiża/dritt ta' aċċess għal qorti, l-unika raġuni għar-rifjut mill-konvenut li jikkunsidra l-possibbiltà ta' trasferiment hija bbażata fuq il-fatt li r-rikorrent eżerċita d-dritt tiegħu ta' rikors. Is-sempliċi fatt li r-rikorrent ipprezenta rikors ma jistax jiġi pprezentat bhala ġustifikazzjoni valida għall-amministrazzjoni sabiex iċaħhad implimentazzjoni ġusta tas-sentenza fil-kawża T-610/18 ZR v EUIPO;

Fir-rigward tal-ksur tal-prinċipji ta' amministrazzjoni tajba, tal-obbligi ta' diliġenza u ta' motivazzjoni:

- Fl-ewwel lok, il-konvenut ma ħax inkunsiderazzjoni l-fatturi kollha li jistgħu jaffettwaw id-deċiżjoni tiegħu peress li l-possibbiltajiet ġuridikament aċċettabbli ġew miċhuda u li l-possibbli alternattiva ġiet miċhuda;
- Fit-tieni lok, l-iskambji mal-konvenut ibbażati fuq possibbiltà kkunsidrata mill-amministrazzjoni diffiċilment jistgħu jiġu kkwalifikati bhala djalogu intiz sabiex tinstab soluzzjoni ġusta.

Rikors ipprezentat fit-8 ta' Novembru 2022 – van der Linde vs KEPD

(Kawża T-678/22)

(2023/C 24/62)

Lingwa tal-kawża: l-Ingliż

Partijiet

Rikorrent: Frank van der Linde (il-Pajjiżi Baxxi) (rappreżentant: C. Forget, avukat)

Konvenut: Il-Kontrollur Ewropew għall-Protezzjoni tad-Data

Talbiet

Ir-rikorrent jitlob li l-Qorti Ġenerali joghġobha:

- tikkonferma d-deċiżjoni kkontestata ⁽¹⁾ sa fejn il-KEPD jordna lil Europol li tagħti aċċess lir-rikorrent għal data kollha li tikkonċernah skont l-Artikolu 36(2) tar-Regolament 2022/991 ⁽²⁾;
- mill-bqija, tannulla d-deċiżjoni tal-KEPD sa fejn ma toffrix lir-rikorrent garanziji suffiċjenti billi ma tipprovdix għal xi skadenza li fiha trid tiġi eżegwita, ebda ħlas ta' penali, u ma tipprovdix l-ebda sanzjoni suffiċjenti fir-rigward ta' Europol, b'hekk *de facto* tiċċaħhad lir-rikorrent mid-dritt ta' aċċess u mid-dritt għal protezzjoni ġudizzjarja effettiva fis-sens tal-Artikoli 8 u 47 tal-Karta;
- sussidjarjament, tagħti lir-rikorrent euro proviżorja għal dannu mhux materjali;
- fi kwalunkwe każ, tikkundanna lil KEPD għall-ispejjeż fl-ammont dettaljat mir-rikorrent.

Motivi u argumenti principali

Insostenn tar-rikors tiegħu, ir-rikorrent jinvoka motiv wiehed ibbażat fuq ksur tal-Artikoli 8 u 47 tal-Karta tad-Drittijiet Fundamentali tal-Unjoni.

- (¹) Deciżjoni tal-Kontrollur Ewropew għall-Protezzjoni tad-Data fil-każ ta' lment 2020-0908 kontra l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) tat-8 ta' Settembru 2022.
- (²) Regolament (UE) 2022/991 tal-Parlament Ewropew u tal-Kunsill tat-8 ta' Ġunju 2022 li jemenda r-Regolament (UE) 2016/794, fir-rigward tal-kooperazzjoni tal-Europol ma' partijiet privati, tal-ipproċessar ta' data personali mill-Europol b'appoġġ għal investigazzjonijiet kriminali, u tar-rwol tal-Europol fir-riċerka u fl-innovazzjoni (GU 2022, L 169, p. 1).

Rikors ipprezentat fl-14 ta' Novembru 2022 – Spanja vs Il-Kummissjoni

(Kawża T-681/22)

(2023/C 24/63)

Lingwa tal-kawża: l-Ispanjol

Partijiet

Rikorrent: Ir-Renju ta' Spanja (rappreżentanti: A. Gavela Llopis u M.J. Ruiz Sánchez, aġenti)

Konvenut: Il-Kummissjoni Ewropea

Talbiet

Ir-rikorrent jitlob li l-Qorti Ġenerali joghġobha:

- tannulla r-Regolament ta' Implimentazzjoni tal-Kummissjoni (UE) 2022/1614 (¹) tal-15 ta' Settembru 2022 li jiddetermina ż-żoni eżistenti tas-sajd fil-baħar fond u l-istabbiliment ta' lista taż-żoni fejn huwa magħruf li jinsabu jew li x'aktarx ikun hemm ekosistemi vulnerabbli tal-baħar, f'dak li jirrigwarda l-istabbiliment tal-lista ta' żoni li fihom huwa magħruf li jinsabu jew li x'aktarx ikun hemm ekosistemi vulnerabbli tal-baħar, imsemmija fl-Artikolu 2 u fl-Anness II tiegħu;
- b'mod sussidjarju, tiddikjara l-invalidità tal-Artikolu 9(6) u (9) tar-Regolament 2016/2336 (²), b'mod konformi mal-Artikolu 277 TFUE;
- tikkundanna lill-Kummissjoni Ewropea għall-ispejjeż.

Motivi u argumenti principali

Insostenn tar-rikors tiegħu, ir-rikorrent jinvoka żewġ motivi.

1. L-ewwel motiv ibbażat fuq il-fatt li r-Regolament ta' Implimentazzjoni 2022/1614, inkwantu jistabbilixxi ż-żoni fejn huwa magħruf li jinsabu jew li x'aktarx ikun hemm ekosistemi vulnerabbli tal-baħar, jikser ir-Regolament bażiku u l-prinċipju ta' proporzjonalità:

— F'dan ir-rigward ir-Renju ta' Spanja jirriveva:

- 1) l-assenza ta' analiżi tal-effett ta' rkapti fissi tas-sajd fil-baħar fond tikser ir-Regolament bażiku u l-prinċipju ta' proporzjonalità;
- 2) id-determinazzjoni taż-żoni fejn huwa magħruf li jinsabu jew li x'aktarx ikun hemm ekosistemi vulnerabbli tal-baħar tikser ir-Regolament bażiku u l-prinċipju ta' proporzjonalità.

2. It-tieni motiv ibbażat fuq l-eċċezzjoni ta' illegalità tal-Artikolu 9(6) u (9) tar-Regolament 2016/2336:

— F'dan ir-rigward ir-Renju ta' Spanja jirriveva:

- 1) ir-riferiment għal att ta' implimentazzjoni sabiex jiġu kkompletati elementi essenzjali tar-Regolament 2016/2336 jikser l-Artikolu 291 TFUE;